

“విరాటపీఠం” - “లోక కళ్యాణ పారాయణం”

(అధికాశ్వయుజ కృష్ణ ఏకాదశీ)

90

(12.10.2020 సోమవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనవింశాధ్యాయా-న్తర్గతశ్లోకపారాయణం శ్రీఆదిత్యస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురశోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమద్గౌరీభారతమ్



విరాటపర్వణి ఏకోనవింశోఽధ్యాయః

యస్త్రిభిర్నిత్యసంపన్నో రూపేణాస్త్రేణ మేధయా ।
 సోఽశ్వబంధో విరాటస్య పశ్య కాలస్య పర్యయమ్ ॥
 అభ్యకీర్యంత వృన్దాని దామగ్రన్ధిముదీక్ష్య తమ్ ।
 వినయంతం జవేనాశ్వాన్మహారాజస్య పశ్యతః ॥
 అపశ్యమేనం శ్రీమంతం మత్స్యం భ్రాజిష్ణుముత్తమమ్ ।
 విరాటముపతిష్ఠంతం దర్శయంతం చ వాజినః ॥
 కిం ను మన్యసే మాం పార్థ సుఖినీతి పరంతప ।
 ఏవం దుఃఖశతావిష్టా యుధిష్ఠిరనిమిత్తతః ॥
 అతః ప్రతివిశిష్టాని దుఃఖాన్యన్యాని భారత ।
 వర్తన్తే మయి కౌన్తేయ వక్ష్యామి శృణు తాన్యపి ॥
 యుష్మాసు ధ్రియమాణేషు దుఃఖాని వివిధాన్యత ।
 శోషయన్తి శరీరం మే కిం ను దుఃఖమతః పరమ్ ॥
 ॥ ఇతి శ్రీమద్గౌరీభారతే విరాటపర్వణి ఏకోనవింశోఽధ్యాయః ॥





×



అథ ఆదిత్య స్తోత్రమ్

తవ యద్యుదయో న స్యాదంధం జగదిదం భవేత్ ।

న చ ధర్మార్థకామేషు ప్రవర్తేరన్ మనీషిణః ॥

ఆధానపశుబన్ధేష్టిమంత్రయజ్ఞతపఃక్రియాః ।

త్వత్ప్రసాదాదవాప్యన్తే బ్రహ్మక్షత్రవిశాం గణైః ॥

యదహర్భ్రహ్మణః ప్రోక్తం సహస్రయుగసంమితమ్ ।

తస్య త్వమాదిరంతశ్చ కాలజ్ఞైః పరికీర్తితః ॥

మనూనాం మనుపుత్రాణాం జగతోఽమానవస్య చ ।

మన్వంతరాణాం సర్వేషామీశ్వరాణాం త్వమీశ్వరః ॥

సంహారకాలే సంప్రాప్తే తవ క్రోధవినిఃస్పృతః ।

సంవర్తకాగ్నిః త్రైలోక్యం భస్మీకృత్యావతిష్ఠతే ॥


త్వద్దీధితిసముత్పన్నాః నానావర్ణా మహోఘనాః ।

సైరావతాః సాశనయః కుర్వంత్యాభూతసంప్లవమ్ ॥

కృత్వా ద్వాదశధాఽఽ త్మానం ద్వాదశాదిత్యతాం గతః ।

సంహృత్యైకార్ణవం సర్వం త్వం శోషయసి రశ్మిభిః ॥





త్వామింద్రమాహుస్త్వం రుద్రస్త్వం విష్ణుస్త్వం ప్రజాపతిః ।
 త్వమగ్నిస్త్వం మనః సూక్ష్మం ప్రభుస్త్వం బ్రహ్మ శాశ్వతమ్ ॥

త్వం హంసః సవితా భానురంశుమాలీ వృషాకపిః ।
 వివస్వాన్మిహిరః పూషా మిత్రో ధర్మస్తథైవ చ ॥

సహస్రరశ్మిరాదిత్యస్తపనస్త్వం గవాం పతిః ।
 మార్తండోఽర్కో రవిః సూర్యః శరణ్యో దినకృత్తథా ॥

దివాకరః సప్తసప్తిర్దామకేశీ విరోచనః ।
 ఆశుగామీ తమోఘ్నుశ్చ హరితాశ్వశ్చ కీర్త్యసే ॥

సప్తమ్యామధవా షష్ఠ్యాం భక్త్యా పూజాం కరోతి యః ।
 అనిర్విణ్ణోఽనహంకారీ తం లక్ష్మీర్భజతే నరమ్ ॥

న తేషామాపదః సంతి నాధయో వ్యాధయస్తథా ।
 యే తవానన్యమనసః కుర్వంత్యర్చనవందనమ్ ॥


సర్వరోగైర్విరహితాః సర్వపాపవివర్జితాః ।
 త్వద్భావభక్తాః సుఖినో భవంతి చిరజీవినః ॥

త్వం మమాపన్నకామస్య సర్వాతిథ్యం చిక్రీర్షతః ।
 అన్నమన్నపతే దాతుమభిః శ్రద్ధయాఽర్హసి ॥

యేచ తేఽనుచరాః సర్వే పాదోపాంతం సమాశ్రితాః ।
 మాఠరారుణదండాద్యాస్తాంస్తాన్వందేఽశనిక్షుభాన్ ॥

క్షుభయా సహితా మైత్రీ యాశ్చాన్యా భూతమాతరః ।
 తాశ్చ సర్వా నమస్యామి పాతుం మాం శరణాగతమ్ ॥

॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రం సంపూర్ణమ్ ॥





గోవిందనామ సంకీర్తనమ్

అథ నవగ్రహాష్టానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాష్టానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమష్టానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥